

Еки жасқа кредит есабынан мотоблок алып берилди

Хәзирги ўақытта «Депутатлар мәхәлледе-машқалалардың шешимине қарай» жойбары шеңберинде депутатлар өзлери сайланған аймақлардағы машқалаларды үйме-үй кирип үйрениў жумысларын алып бармақта.

Халық депутатлары Кегейли районлық Кеңесиндеги О'zLiDEP депутатлық топарының ағзасы Айдос Төремуратов өзи сайланған «Жүзимбағ» аўыл пуқаралар жыйыны аймағындағы халықтың, әсиресе, жаслардың машқалаларын үйрениўде белсендилик көрсетип келмекте. Анықланған машқалалар бойынша тийисли орынларға депутатлық сораўнама жиберип, көпшилик машқалалар унамлы шешимин таўып келмекте.

Хәзир әйне егис мәўсими хәўиж алған пайыт. «Жүзимбағ» аўыл пуқаралар жыйыны аймағында жасаўшы Илхам Хамидуллаев хәм Қарлыбай Сейтовлар бираздан берли жумыссыз еди. Депутат жаслар менен сәўбетлесип, олардың дийқаншылыққа қызығыўшылығы бар екенлигин анықлады. Олардың үй қапталы қыйтақ жери менен шуғылланыўына мүмкиншилик жаратыў мақсетинде, кредит алыў ушын тийисли орынларға депутатлық сораўнама жиберди. Нәтийжеде «Микрокредитбанк»тиң районлық филиалының кредити есабынан Илхам Хамидуллаев хәм Қарлыбай Сейтовларға «Зубр» мотоблоклары алып берилди.

Image not found or type unknown



-Мотоблок егислик жерлерди қайта ислеў, егин егиў, қарық жарыўда ықшам аўыл хожалығы техникасы болып табылады,-дейди жаслардан бири Илхам Хамидуллаев.-Бул алынған техника менен өзимниң жеримди ислеў менен шекленип қалмастан, қоңсыларыма да жәрдем бермекшимен. Буны алыўда жақыннан жәрдем берген аймақтан сайланған депутатымызға миннетдаршылық

билдиремен.

Орынларда әмелге асырылып атырған қайырлы ислер жаслардың бәнтлигин тәмийинлеу хәм егислик жерлерден өнимли пайдаланыуға хызмет етпекте. Алынған техниканың жәрдемінде үй қапталы қыйтақ жерлерінде егис жумыслары баслап жиберилди.

Қарақалпақстан хабар агентлиги